

श्री अभय कुमार सिंह, *भा०प्र०से०*, जिला पदाधिकारी, पश्चिम चम्पारण द्वारा दिनांक 21.09.2013 को गौनाहा के जमुनिया एवं मैनाटांड के रमपुरवा का किए गए भ्रमण की टिप्पणी :-

**1. गौनाहा प्रखंड का भ्रमण :-**

दिनांक 21.09.2013 को गौनाहा प्रखंड के जमुनिया स्थित रघुवीर परियोजना उच्च विद्यालय में धरुहरा क्षेत्र के मुखिया गुमस्ता एवं आम जनता से विचार-विमर्श किया गया। उक्त अवसर पर अनुमंडल पदाधिकारी, नरकटियागंज, प्रखंड विकास पदाधिकारी, गौनाहा एवं प्रखंड प्रमुख, गौनाहा उपस्थित थीं। विचार-विमर्श के क्रम में निम्नांकित समस्याओं की ओर ध्यान आकृष्ट कराया गया :-

1. उपस्थित शिक्षक के द्वारा रघुवीर उच्च विद्यालय, जमुनिया एवं प्रखंड के अन्य विद्यालयों में भी बेंच-डेस्क की व्यवस्था करने का अनुरोध किया गया। जिला शिक्षा पदाधिकारी दिनांक 31.12.2013 तक अनुपालन प्रतिवेदन देंगे।

(अनुपालन :- जिला शिक्षा पदाधिकारी)

2. श्री राजेन्द्र महतो, पंचायत घमौरा के द्वारा घमौरा एवं बैठनिया में ग्रामीण गलियों का पी0सी0सी0 कराने का अनुरोध किया गया। कार्यक्रम पदाधिकारी दिनांक 31.12.2013 तक अनुपालन प्रतिवेदन देंगे।

(अनुपालन :- कार्यक्रम पदाधिकारी/पंचायत रोजगार सेवक/मुखिया)

3. दोमाठ पंचायत के परसंडा के गुमस्ता द्वारा राजपुर से बैठनिया जाने वाली नाले की सफाई कराने का अनुरोध किया गया। कार्यक्रम पदाधिकारी दिनांक 31.12.2013 तक अनुपालन प्रतिवेदन प्रेषित करेंगे।

(अनुपालन :- कार्यक्रम पदाधिकारी/पंचायत रोजगार सेवक/मुखिया)

4. दोमाठ पंचायत के परसंडा के गुमस्ता द्वारा दोमाठ पंचायत में विद्युत समस्या पर ध्यान आकृष्ट किया गया। कार्यपालक अभियंता कार्रवाई करते हुए दिनांक 31.12.2013 तक अनुपालन प्रतिवेदन देंगे।

(अनुपालन :- कार्यपालक अभियंता, विद्युत)

5. श्री राजदेव महतो, गुमस्ता, लक्ष्मीपुर के द्वारा बताया गया कि सिंचाई की व्यवस्था नहीं होने के कारण धान का फसल खराब हो रहा है। उनके द्वारा डीजल अनुदान वितरण किए जाने का अनुरोध किया गया। प्रखंड विकास पदाधिकारी दिनांक 10.11.2013 तक अनुपालन प्रतिवेदन उपलब्ध करायेंगे।

(अनुपालन :- प्रखंड विकास पदाधिकारी)

6. विशुनदेव महतो, गुमस्ता, राजपुर के द्वारा सेरवा के दुल्हिनीया बांध निर्माण का अनुरोध किया गया जिससे कि सिंचाई हेतु पानी उपलब्ध हो सकेगा। उक्त कार्य को मनरेगा योजना अंतर्गत कार्यान्वित करने हेतु कार्यक्रम पदाधिकारी को निदेशित किया गया। दिनांक 31.12.2013 तक अनुपालन प्रतिवेदन प्रेषित करेंगे।

(अनुपालन :- कार्यक्रम पदाधिकारी/पंचायत रोजगार सेवक/मुखिया)

7. दोमाठ पंचायत के गुमस्ता के द्वारा बताया गया कि लक्षनौता में जल स्रोत के पास भूमि को बंदोबस्ती भूमिहीनों के बीच की गयी है, जो रहने लायक नहीं है। उक्त के आलोक में भूमि सुधार उपसमाहर्ता, नरकटियागंज स्थल निरीक्षण कर दिनांक 10.11.2013 से पूर्व अनुपालन प्रतिवेदन प्रेषित करेंगे।

(अनुपालन :- भूमि सुधार उपसमाहर्ता, नरकटियागंज)

8. घमौरा पंचायत के गुमस्ता द्वारा गुनरिया एवं गौनाहा के बीच अवस्थित नदी पर पुल बनाने का अनुरोध किया गया। अनुमंडल पदाधिकारी इससे संबंधित प्रस्ताव दिनांक 10.11.2013 तक उपलब्ध करायेंगे।

(अनुपालन :- अनुमंडल पदाधिकारी, नरकटियागंज)

9. श्रीमती सुषमा देवी, मुखिया, दोमाठ पंचायत के द्वारा सोफा मंदिर आने जाने हेतु पथ निर्माण का अनुरोध किया गया। अनुमंडल पदाधिकारी, नरकटियागंज दिनांक 10.11.2013 तक प्रतिवेदन उपलब्ध करायेंगे।

(अनुपालन :- अनुमंडल पदाधिकारी, नरकटियागंज)

10. श्री निरंजन पांजियार के द्वारा जंगल के किनारे अवस्थित नाले की सफाई कराने का अनुरोध किया गया ताकि सिंचाई हो सके। पंचायत रोजगार सेवक एवं मुखिया को इस हेतु निर्देशित किया गया। कार्यक्रम पदाधिकारी दिनांक 31.12.2013 तक अनुपालन प्रतिवेदन प्रेषित करेंगे।

(अनुपालन :- कार्यक्रम पदाधिकारी/पंचायत रोजगार सेवक/मुखिया)

11. उपस्थित कई ग्राम पंचायत के प्रतिनिधियों के द्वारा सिंचाई की सुविधा हेतु राजकीय नलकूप की स्थापना हेतु अनुरोध किया गया। कार्यपालक अभियंता, लघु सिंचाई प्रमंडल, बेतिया स्थल निरीक्षण कर दिनांक 15.11.2013 तक प्रतिवेदन उपलब्ध करायेंगे।

(अनुपालन :- कार्यपालक अभियंता, नलकूप प्रमंडल, बेतिया)

12. उपस्थित कुछ लोगों के द्वारा बी.पी.एल. सूची में नाम जोड़ने का अनुरोध किया गया। उन्हें बताया गया कि वर्तमान में सामाजिक, आर्थिक एवं जाति आधारित जनगणना चल रहा है। पूर्ण होने के पश्चात् इसी आधार पर बी.पी.एल. सूची तैयार किया जायेगा, जिसमें अधिसंख्य लोग आच्छादित हो जायेंगे।

13. उपस्थित कई ग्रामों के स्थानीय लोगों द्वारा बताया गया कि छोटे ट्रांसफॉर्मर जल जाने के कारण विद्युत आपूर्ति बाधित है। उनके द्वारा छोटे ट्रांसफॉर्मर के स्थान पर बड़े ट्रांसफॉर्मर अधिष्ठापित करने का अनुरोध किया गया। उन्हें जानकारी दी गयी कि वर्तमान में सरकार द्वारा छोटे ट्रांसफॉर्मरों को अपग्रेड करने की कोई योजना नहीं है। अतः उनसे अनुरोध किया गया कि वे मुख्यमंत्री क्षेत्र विकास योजना अंतर्गत माननीय विधायक अथवा सांसद स्थानीय क्षेत्र विकास योजना अंतर्गत माननीय सांसद से अनुशंसा कराने पर उनके क्षेत्र विकास निधि से बड़े ट्रांसफॉर्मर लगाने की व्यवस्था जिला योजना कार्यालय द्वारा की जायेगी।

(अनुपालन :- जिला योजना पदाधिकारी/कार्यपालक अभियंता, विद्युत)

14. स्थानीय लोगों के द्वारा जंगल के लकड़ियों का इस्तेमाल जलावन के रूप में करने की मांग की गयी। वन प्रमंडल पदाधिकारी उक्त के आलोक में आवश्यक कार्रवाई सुनिश्चित करेंगे।

(अनुपालन :- वन प्रमंडल पदाधिकारी, प्रमंडल संख्या-1)


## 2. मैनाटांड प्रखंड का भ्रमण :-

दिनांक 21.09.2013 को मैनाटांड प्रखंड के रमपुरवा मिशन में थरुहट क्षेत्र के मुखिया, गुमस्ता एवं आम जनता से विचार-विमर्श किया गया। उक्त अवसर पर अनुमंडल पदाधिकारी, नरकटियागंज एवं प्रखंड विकास पदाधिकारी, मैनाटांड उपस्थित थे। विचार-विमर्श के क्रम में निम्नांकित तथ्य सामने आया :-

1. उपस्थित लोगों के द्वारा बताया गया कि रमपुरवा पंचायत में आंगनबाड़ी केन्द्र का संचालन सही ढंग से नहीं हो रहा है। महिला पर्यवेक्षिका एवं बाल विकास परियोजना पदाधिकारी के द्वारा आंगनबाड़ी केन्द्रों का निरीक्षण नहीं किया जाता है। उक्त के आलोक में बाल विकास परियोजना पदाधिकारी एवं महिला पर्यवेक्षिका से स्पष्टीकरण प्राप्त किया जाय।

(अनुपालन :- प्रभारी पदाधिकारी, जिला गोपनीय शाखा/जिला प्रोग्राम पदाधिकारी)

2. विचार-विमर्श के क्रम में उपस्थित लोगों के द्वारा अपनी मांगों को लेकर सूची उपलब्ध करायी गयी। अनुलग्नक "क" में संलग्न।



(अभय कुमार सिंह)  
जिला पदाधिकारी,  
पश्चिम चम्पारण, बेतिया।

ज्ञापांक 1927/गो दिनांक 07.11.2013

- प्रतिलिपि :- प्रखंड विकास पदाधिकारी, मैनाटांड/गौनाहा/कार्यक्रम पदाधिकारी, मैनाटांड/गौनाहा/संबंधित पंचायत रोजगार सेवक/मुखिया को सूचनार्थ एवं आवश्यक कार्रवाई हेतु प्रेषित।
- प्रतिलिपि :- अनुमंडल पदाधिकारी, नरकटियागंज/जिला अल्पसंख्यक कल्याण पदाधिकारी/प्रभारी पदाधिकारी, आपदा प्रबंधन शाखा/प्रभारी पदाधिकारी, समेकित थरुहट विकास अभिकरण/वरीय प्रभारी, नरकटियागंज/गौनाहा/भूमि सुधार उपसमाहर्ता, नरकटियागंज/प्रभारी पदाधिकारी, जिला गोपनीय शाखा/कार्यपालक अभियंता, विद्युत आपूर्ति प्रमंडल, बेतिया/कार्यपालक अभियंता, नलकूप प्रमंडल, बेतिया/जिला योजना पदाधिकारी/जिला कृषि पदाधिकारी/जिला कल्याण पदाधिकारी/आईटीओ मैनेजर, बेतिया को सूचनार्थ एवं आवश्यक कार्रवाई हेतु प्रेषित।
- प्रतिलिपि :- अपर समाहर्ता, पश्चिम चम्पारण/उप विकास आयुक्त, पश्चिम चम्पारण/जिला शिक्षा पदाधिकारी, बेतिया/सिविल सर्जन, बेतिया को सूचनार्थ एवं आवश्यक कार्रवाई हेतु प्रेषित।
- प्रतिलिपि :- वन प्रमंडल पदाधिकारी, प्रमंडल संख्या-1, बेतिया/कमांडेंट, एस0एस0बी0 नरकटियागंज को सूचनार्थ एवं आवश्यक कार्रवाई हेतु प्रेषित।



(अभय कुमार सिंह)  
जिला पदाधिकारी,  
पश्चिम चम्पारण, बेतिया।